

# श्रीगंगानगर में बदमाशों ने 80 साल की महिला की हथियार से हत्या की

बदमाशों ने बुजुर्ग महिला के सिर पर धारदार हथियार से कई वार किए, शुरुआती जांच में महिला की एक बहू को डिटन किया

श्रीगंगानगर, (निसं)। बदमाशों ने एक बुजुर्ग महिला की हत्या कर दी। महिला के सिर पर धारदार हथियार से कई वार किए गए। सिर पर करीब 4 सेंटीमीटर गहरा घाव हुआ, जबकि हाथ और पैर पर भी गंभीर चोटें आईं। महिला का हाथ भी टूटा हुआ था। सूचना पर मौके पर पहुंचे परिजन लहलुहान हालत में महिला को जिला हॉस्पिटल लेकर पहुंचे, जहां उसे मृत घोषित कर दिया। घटना चूनावद थाना क्षेत्र के गांव सागरवाला में रात करीब नौ बजे हुई। शुरुआती जांच में महिला की एक बहू को भी डिटन किया गया है।

वृद्धा के सिर पर करीब 4 सेंटीमीटर गहरा घाव हुआ, जबकि हाथ और पैर पर भी गंभीर चोटें आईं हाथ भी टूटा हुआ था

आपसी रंजिश को लेकर महिला का मर्डर करने की आशंका, पोते की रिपोर्ट पर आरोपियों के खिलाफ मुकदमा दर्ज

मृतका का एक लड़का सादुलशहर विधानसभा के पूर्व विधायक का ड्राइवर भी था, फिलहाल मामले की जांच चल रही है

आईपीएस ज्ञानेंद्र भारती ने बताया कि मर्डर करने का शक है। पोते की रिपोर्ट पर आरोपियों के खिलाफ मुकदमा दर्ज

कर लिया है। मृतका का एक लड़का सादुलशहर विधानसभा के पूर्व विधायक का ड्राइवर भी था। फिलहाल मामले की जांच चल रही है। पुलिस ने बताया कि मृतका महानी बाई (80) निवासी सागरवाला, चूनावद (श्रीगंगानगर) के रोज की तरह रात को अपने समाज की एक अन्य विधवा महिला के पास सोने के लिए जा रही थी। महानी बाई विधवा थी और अपने घर में अकेली रहती थी। रात करीब 9 से 10 बजे के बीच सहकारी समिति सोसायटी के बाहर अज्ञात आरोपियों ने उन पर धारदार हथियार से हमला कर दिया। इससे महिला लहलुहान हो

गई। सूचना पर परिजन मौके पर पहुंचे, लेकिन तब तक बदमाश भाग चुके थे। परिजन गंभीर हालत में महिला को रात करीब 10:15 बजे जिला हॉस्पिटल लेकर पहुंचे, जहां डॉक्टरों ने उसे मृत घोषित कर दिया। रात को शव को हॉस्पिटल की मोर्चरी में रखवाया गया और सुबह पोस्टमॉर्टम के बाद परिजनों को सौंप दिया गया। मृतका के तीन बेटे हैं, जो अलग-अलग रहते हैं। इनमें से दो गांव में और एक बाहर रहता है। इनमें एक बेटा सतपाल पूर्व विधायक गुरजंट सिंह बराड़ का ड्राइवर रह चुका है। पुलिस मामले की जांच में जुटी है।

## हिंडौन में युवक पर फायरिंग के आरोपियों की गिरफ्तारी की मांग तेज

जाटव समाज सुधार समिति के युवा अध्यक्ष हरिओम ठेकेदार पर 20 अप्रैल की रात हमला हुआ था

हिंडौन सिटी, (निसं)। जाटव समाज सुधार समिति के युवा अध्यक्ष हरिओम ठेकेदार पर हुए जानलेवा हमले के विरोध में समाज के लोगों ने जिला कलेक्टर को ज्ञापन सौंपकर आरोपियों की शीघ्र गिरफ्तारी और पीड़ित को सुरक्षा देने की मांग की।

समिति के प्रवक्ता रिकू खेड़ी हैवत ने बताया कि 20 अप्रैल की रात करीब 11:45 बजे हरिओम ठेकेदार पुत्र भगवान सिंह जाटव, निवासी जाटव बस्ती, हिंडौन सिटी, जब हिंडौन रोड से गुजर रहे थे, तब खटाना पेटील पंप और गाजीपुर टोल प्लाजा के बीच अज्ञात हमलावरों ने उनकी गाड़ी पर फायरिंग कर दी। घटना में वे बाल-बाल बच गए, लेकिन इससे क्षेत्र में दहशत का माहौल बन गया। इस संबंध में थाना महवा में 21 अप्रैल को एफआईआर दर्ज कराई गई है। हालांकि अभी तक कोई आरोपी

‘थाना महवा में 21 अप्रैल को एफआईआर दर्ज कराई थी, अभी तक कोई आरोपी नामजद नहीं है’

समाज के लोगों ने जिला कलेक्टर को ज्ञापन सौंपकर आरोपियों की शीघ्र गिरफ्तारी और पीड़ित को सुरक्षा देने की मांग की

नामजद नहीं है। ज्ञापन में कहा गया कि हरिओम ठेकेदार समाज के सक्रिय युवा पदाधिकारी हैं और इस हमले से पूरे समाज में रोष व्याप्त है। यदि जल्द कार्रवाई नहीं हुई तो समाज को आंदोलन के लिए मजबूर होना पड़ेगा।

समिति ने ज्ञापन में अज्ञात हमलावरों की तत्काल गिरफ्तारी, प्रकरण की निष्पक्ष जांच कर सख्त कार्रवाई, हरिओम ठेकेदार व उनके परिवार को पुलिस सुरक्षा उपलब्ध कराने, क्षेत्र में पुलिस गश्त बढ़ाने तथा

आत्मरक्षा के लिए लाइसेंसों हथियार प्रदान करने की मांग की है। ज्ञापन सौंपने के दौरान हरिओम ठेकेदार, रिकू खेड़ी हैवत, महिला अध्यक्ष एवं करौली-धौलपुर लोकसभा प्रत्याशी इंदु जाटव सहित दीपक जाटव, ईशज जाटव, हरद्वारी जाटव, नेमीचंद तैसगांव व अन्य समाजजन मौजूद रहे। समिति ने प्रशासन से मामले में त्वरित और कठोर कार्रवाई की मांग की है, ताकि क्षेत्र में कानून-व्यवस्था कायम रह सके।

## बूंदी : एनक्लोजर में बंद बाघिन एमटी-7 को जंगल में छोड़ा

बूंदी, (निसं)। रणथंभोर की बाघिन-114 की मौत के बाद बेसहारा हुए दो बाघ शावकों को वन विभाग ने पालन-पोषण कर फिर से जंगल के अनुकूल

‘रामगढ़-विषधारी टाइगर रिजर्व में पल रहे बाघ आरवीटी-7 को भी जल्दी ही खुले जंगल में छोड़ने की तैयारी है’

तैयार करने में सफलता हासिल की है। राजस्थान वन विभाग के प्रस्ताव को एनटीसीए की हरी झंडी मिलने के बाद तीन वर्षीय युवा बाघिन को कोटा के मुकुन्दरा हिल्स टाइगर रिजर्व के 82 हेक्टेयर के बड़े एनक्लोजर में रिलीज कर दिया है।

प्रदेश के इतिहास में यह पहला मौका है, जब मानवीय प्रयासों से पले-बढ़े किसी बाघ-बाघिन को री वाइल्ड किया गया है। एनक्लोजर में पहले से ही रणथंभोर से छोड़ी गई बाघिन



बाघिन एमटी-7

मिल गई थी। बाघिन-7 को पहले 5 हेक्टेयर के बाड़े की जगह 21 हेक्टेयर के बाड़े में छोड़ा गया और बाड़े को परदे लगाकर अपारदर्शी बनाया गया था। दो माह गहन मोनिटरिंग के बाद इसे मंगलवार को 82 हेक्टेयर के बड़े एनक्लोजर (जंगल) में आजाद कर दिया। वन विभाग की टीमों 24 घण्टे बाघिन की ट्रेकिंग व निगरानी में लगी हुई है। दूसरी ओर रामगढ़-विषधारी में बाघ आरवीटी-7 के बाड़े को भी बड़ा व मजबूत करने की टेंडर प्रक्रिया पूरी हो गई है और उम्मीद है कि जल्दी ही इसे भी जल्दी खुले जंगल में छोड़ दिया जाएगा।

सुगनाराम जाट, फील्ड डायरेक्टर, मुकुन्दरा हिल्स व रामगढ़ विषधारी टाइगर रिजर्व ने बताया कि मुकुन्दरा हिल्स टाइगर रिजर्व में बाघिन एमटी-7 को सफलतापूर्वक जंगल में रिलीज कर दिया है और रामगढ़-विषधारी टाइगर रिजर्व में पल रहे बाघ आरवीटी-7 को भी जल्दी ही खुले जंगल में छोड़ने की तैयारी है।

कनकटी एमटी-8 व बाघ एमटी-9 मौजूद है। इस तरह अब इस जंगल जैसे बड़े एनक्लोजर में एक बाघ व दो बाघिन हो गए हैं, जिससे कुनबा बढ़ने की उम्मीद है। उल्लेखनीय है कि मुकुन्दरा हिल्स टाइगर रिजर्व में अभी 7 बाघ बाघिन मौजूद हैं, जिनमें एक शावक है। इसके साथ ही वन विभाग ने बूंदी के

रामगढ़-विषधारी टाइगर रिजर्व के शांफ्ट एनक्लोजर में पल रहे बाघ आरवीटी-7 को भी खुले जंगल में छोड़ने की तैयारी शुरू कर दी है।

गौरतलब है कि फरवरी माह में इन दोनों बाघ-बाघिन भाई बहिन को चरणबद्ध तरीके से मुकुन्दरा व रामगढ़ के खुले जंगल में छोड़ने की स्वीकृति

## 50 हजार की रिश्वत लेते अटरू पालिका का सहायक कर्मचारी गिरफ्तार

जयपुर/बारां, (निसं)। भ्रष्टाचार निरोधक ब्यूरो (एसीबी) ने बड़ी कार्रवाई करते हुए बारां जिले की नगर पालिका अटरू में कार्यरत सहायक सहायक कर्मचारी अजय सिंह को 50 हजार रुपये

एसीबी की टीम ने आरोपी के साथ दलाल पवन को भी गिरफ्तार किया

प्लॉट का पट्टा बनवाने के एवज में 60 हजार रुपये की रिश्वत मांगी थी



एसीबी टीम ने सहायक सहायक कर्मचारी अजय सिंह व दलाल पवन को गिरफ्तार किया।

में 50 हजार रुपये लेने पर सहमति जताते हुए राशि अपने परिचित पवन को देने के निर्देश दिए। शिकायत के सत्यापन के बाद एसीबी झालावाड़ चौकी ने जाल बिछाया। कोटा रेंज के उपमहानिरीक्षक ओमप्रकाश मीणा के सुपरविजन तथा अतिरिक्त पुलिस अधीक्षक डॉ. प्रेरणा

शेखावत के निर्देशन में पुलिस निरीक्षक साजिद खान की टीम ने कार्रवाई करते हुए आरोपी अजय सिंह और दलाल पवन को 50 हजार रुपये की रिश्वत लेते गिरफ्तार कर लिया।

प्रारंभिक जांच में सामने आया कि आरोपी जेईएन का कार्य भी देख रहा था

और पट्टा जारी करने की प्रक्रिया में परिवर्तन को परेशान कर रहा था। एसीबी की अतिरिक्त महानिदेशक सिमा श्रीवास्तव और महानिरीक्षक एस. परिमला के निर्देशन में आरोपियों से पूछताछ जारी है। मामले में प्रकरण दर्ज कर आगे की जांच को जा रही है।

## भीषण गर्मी में पावटा पालिका की लापरवाही से आमजन परेशान

पावटा, (निसं)। भीषण हिटवेव के बीच कस्बे की जमीनी हकीकत बेहद चिंताजनक नजर आ रही है। जहां एक तरफ तापमान आसमान छू रहा है, जिला प्रशासन द्वारा हिटवेव को लेकर

कस्बे के बस स्टैंड और प्रमुख प्रतीक्षा स्थलों पर यात्री झुलसती धूप में घंटों खड़े रहने को मजबूर हैं

भीषण हिटवेव में तपती सड़कों व मार्गों में नगरपालिका पानी तक का छिड़काव नहीं करवा पा रही है

आमजन के बचाव के लिए एडवायजरी जारी की जा रही है, वहीं दूसरी ओर नगरपालिका की लापरवाही ने आमजन को खुले आसमान के नीचे तपने के लिए छोड़ दिया है।

कस्बे के बस स्टैंड और प्रमुख



पावटा बस स्टैंड पर यात्री सुविधाओं का अभाव है।

प्रतीक्षा स्थलों पर यात्री झुलसती धूप में घंटों खड़े रहने को मजबूर हैं। हालात इतने बदतर हैं कि ना पीने के पानी की कोई व्यवस्था, ना छाया के लिए शेड, ना ही इंतजार करते यात्रियों के लिए बैठने की व्यवस्था है। वहीं सुलभ शौचालय यानी बुनियादी सुविधाओं का पूरी तरह अभाव है। छोटे बच्चों से

लेकर बुजुर्गों और महिलाओं तक हर वर्ग इस अव्यवस्था का शिकार हो रहा है। कई यात्रियों को चक्कर आने, घबराहट और तबीयत बिगड़ने की शिकायतें भी सामने आ रही हैं, लेकिन नगरपालिका ध्यान नहीं दे रही है। यहां तक कि भीषण हिटवेव में तपती सड़कों व मार्गों में नगरपालिका पानी

तक का छिड़काव नहीं करवा पा रही है। स्थानीय लोगों का कहना है कि हर साल गर्मी में यही हाल होता है। करोड़ों रुपये के बजट और योजनाओं के बावजूद धरातल पर कुछ भी नजर नहीं आता। कागजों में विकास और हकीकत में अव्यवस्था यही पावटा की पहचान बनती जा रही है।

## शराब की पेटियां कार में छोड़कर भागे तस्कर

कोटा, (निसं)। सिमलिया पुलिस टीम ने नाकाबंदी के दौरान कार्यावाही करते हुए नाकाबंदी तोड़कर भाग रहे कार चालकों का पीछा किया तो तस्कर कार में अवैध देशी शराब की पेटियां छोड़कर मौके से फरार हो गये। पुलिस टीम ने कार में तलाशी के दौरान कार में से अवैध देशी शराब के 240 पब्ले (5 पेटे) कार में पाये। वहीं पुलिस मामले को लेकर आगे की जांच कर रही है।

ग्रामीण पुलिस अधीक्षक सुजीत शंकर ने बताया कि अवैध शराब की तस्करों व तस्करों की धरपकड़ के लिये अभियान चलाया जा रहा है। ग्रामीण एसपी ने बताया कि पुलिस उप-अधीक्षक राजेश दाका के सुपरविजन में सिमलिया थाने के उपनिरीक्षक थानाधिकारी राजेश प्रसाद मीणा के नेतृत्व में टीम का गठन कर अवैध मादक पदार्थ की तस्करों के विरुद्ध कार्यावाही के लिये निर्देशित किया था।

## दो कारों की भिड़ंत में 2 की मौत, 8 जने घायल

जालोर, (कासं)। जिले में नेशनल हाईवे-325 (बालोतरा से सांडेराव) पर 2 कारों में आमने-सामने की भिड़ंत हो गई। हादसे में दो लोगों की मौके पर ही मौत हो गई। आठ लोग घायल हुए हैं। सड़क हादसा बेदाना गांव के पास बुधवार दोपहर 3.45 बजे हुआ। राहगीरों ने दोनों गाड़ियों में सवार लोगों को संभाला और पुलिस को सूचना दी। घायलों को एम्बुलेंस से नजदीकी तखतगढ़ के अस्पताल पहुंचाया गया। जहां से उन्हें हायर सेंटर रेफर कर दिया गया।

आहोर थाना के कॉन्स्टेबल पुनीत देवासी ने बताया कि कार में सवार लोग आहोर से तखतगढ़ की ओर जा रहे थे। कार में सवार लोग जालोर के तखतगढ़ गांव से शिवगंज (सिरोही) में शोक सभा में जा रहे थे। इसी दौरान एक वाहन को ओवरटेक करने के चक्कर में दोनों गाड़ियां आमने-सामने धिड़ गईं। एयरबैग खुलने से कार में सवार लोगों की जान बच गई। वहीं अन्य कार में 10 लोग सवार थे। इनमें से जालोर के रामसोनी निवासी वरुण लाल रावल और सायला निवासी श्याम रावल की मौत हो गई। वहीं दिलावर, भबूत सिंह, कवित, भरत सिंह, मोहनलाल, विमला देवी, मुगी देवी और हेरीश घायल हो गए।

## बीकानेर : लॉरेंस बिश्नोई गैंग का गुर्गा दुर्गेश सोनी हथियार सहित गिरफ्तार

भोपाल के व्यवसायी से दस करोड़ रुपए की फिरौती मांगी थी

बीकानेर, (निसं)। भोपाल में एक व्यवसायी से दस करोड़ रुपए की फिरौती मांगने के मामले में बांटेड दुर्गेश सोनी को बीकानेर पुलिस ने गिरफ्तार कर लिया है। फिरौती के इस मामले में बीकानेर के तीन युवकों का कनेक्शन सामने आया है। हत्या सहित कई मामलों में दुर्गेश की पहले ही तलाश की जा रही थी।

बीकानेर के कोतवाली पुलिस थाने में एसपी मृदुल कच्छवा ने बताया कि दुर्गेश सोनी को दो पिस्टल के साथ गिरफ्तार किया गया है। मध्यप्रदेश पुलिस ने उस पर बीस हजार रुपए का इनसुर रखा था। जानकारी के अनुसार दुर्गेश के फोन से ही भोपाल के एक व्यवसायी को फोन करके दस करोड़ रुपए की फिरौती

फिरौती के मामले में बीकानेर के तीन युवकों का कनेक्शन सामने आया था, जिसमें दो पहले ही गिरफ्तार हो चुके हैं

‘दुर्गेश का संबंध लॉरेंस बिश्नोई और हेरी बॉक्सर दोनों से है, इन दोनों के इशारे पर ही दो बीकानेर में गतिविधियां संचालित कर रहा था’

मांगी गई थी। इसके बाद से उसके साथ ही कुल तीन युवकों की तलाश की जा रही थी। इसमें एक नाबालिग था, जो अब बालिग हो चुका है। इन दोनों को पहले ही पुलिस दबोच चुकी है। एक को जयपुर के बाल सुधार गृह से मध्य प्रदेश पुलिस प्रॉडक्शन वार्डेंट पर ले जा चुकी है, वहीं दूसरे को बीकानेर से गिरफ्तार किया था। पुलिस ने जिन तीन युवकों को बीकानेर

साथ ही पुलिस उसके नेटवर्क का पता लगा रही है। ये हथियार कहां से आए और किसने सप्लाई किए, इसकी पड़ताल की जा रही है।

एसपी कच्छवा ने बताया कि दुर्गेश का संबंध लॉरेंस बिश्नोई और हेरी बॉक्सर दोनों से है। इन दोनों के इशारे पर ही बीकानेर में गतिविधियां संचालित कर रहा था। अब उसे एमपी की एटीएस के हवाले किया जाएगा, जिसके बाद बीकानेर में अलग अलग कोर्ट में दर्ज मामलों में पेश किया जाएगा। बीकानेर पुलिस टीम ने कार्रवाई को अंजाम दिया, जिसमें सीओ सिटी अनुज डाल, कोतवाली थानाधिकारी सविता, एएसआई राकेश, सुखलाल, कॉन्स्टेबल हंसराज, मनफूल, प्रीतम एंड टीम सक्रिय रही।